



Казан
(Идел буе)
Федераль
университеты
газетасы

12+



Жиңү көне белән!!!

Барлык ветераннарны һәм тыл хезмәтчәннәрен Бөек Жиңү көне белән тәбрик итәм.

9 май – һәр Россияле өчен изге бәйрәм, ул күпмилләтле халкыбызның рухи көчен һәм бөеклеген, үз тамырларына һәм тарихына чиксез тугрылыгын ачык чагылдыра. Жиңү безгә зур югалтулар аша килде, бер генә илнең дә үз иреге һәм бәйсезлеге өчен алай кыйммәт түлэгәнә юк. Без фронтовикларның батырлыгын мәңгә онытмаячакбыз, үлгәннәрне хәтерләчәкбез һәм сугыш турындагы дәрәслекне саклап калу өчен тырышчакбыз.

Кулларына корал тотып, дошманга каршы чыккан студентларыбыз, укытучыларыбыз һәм хезмәткәрләребез беркайчан да онытылмаячак. Казан дәүләт университетыннан һәм хәзер КФУ составына керә торган төп югары уку йортларыннан сугышның башлангыч чорында ук студентларның өчтән икесеннән артыгы һәм укытучылар составының яртысы фронтка китә, араларында сугыш кырларында башларын салганнары да аз булмый. Без алар алдында чиксез бурычлы. Тылда калганнар исә Жиңүне киеренке хезмәтләре һәм фәнни ижатлары белән якынайтканнары.

Бабаларыбыз һәм аталарыбызның сугыш кырларындагы батырлыгы – яшь буын өчен бәхәссез үрнәк. Батырлык, патриотизм һәм фидакарлык традицияләре бүгенгә көндө, катлаулы халыкара вәзгыять шартларында, аеруча мөһим. Нәкъ менә шундый тарихи сынау вакытларында ил гражданның рухи байлыгы һәм ныклыгы тикшерелә, шуңа күрә без барлык авырлыкларны жинәргә һәм тагын да ныгый төшәргә тиеш. Һәм ул шулай булчак та. Университетыбыз коллективы фәнни-мәгариф системасы һәм тулаем ил алдында торган бурычларны тормышка ашыруда үзенең лаеклы өлеш керткән, бердәмлек, сабырлык, ижади омтылыш күрсәткән, дип ышанам. Жиңү мирасы – буыннар бәйләнешенә зур мораль ресурсы. Без Бөек Ватан сугышында Жиңүнең 70 еллыгын лаеклы каршы алачакбыз.

Ветераннарыбызга һәм тыл хезмәтчәннәренә чын күңелдән нык сәләмәтлек, барыбызга да уңышлар һәм тыныч күк йөзе теллим.

Илшат Гафуров,
КФУ ректоры



Лиля К. Долмашинская фотосы

• ВАКЫЙГАЛАР ӨЗЕННӘН

Укучыларның фәннәр белән кызык-сынуын тикшеренү эшчәнлеген аша арттыру максатында, 30 апрель көнне Олы Кайбыч урта мәктәбендә укучыларның «ПОЙСК» II ЗОНА ФӘННИ-ГАМӘЛИ КОНФЕРЕНЦИЯСЕ ҮТКӨРЭЛДЕ. Анда КФУның Психология һәм мәгариф институты укытучылары актив катнашты.

1-2 МАЙ көннәрендә Бөгелмә шәһәрәндә штанга күтәрү буенча ир-ат һәм хатын-кызлар арасында VII АЧЫК ТУРНИР БУЛДЫ. Анда Татарстан, Башкортстан, Чувашия, Удмуртия, Ульянов һәм Түбән Новгород өлкәсеннән 100дән артык спортчы катнашты. Алабуга институтының «Медведь» хатын-кызлар жыелма командасы гомумкоманда зачетында беренчелекне яулады. Шәхси зачетта исә А.Багаманова (III урын), К.Волкова (I урын), А.Филимонова (I урын), И.Низамбиева (II урын), А.Бәйрәмова (I урын), А.Гарипова (III урын) һәм М.Волков (II урын) призы урыннарға лаек булды.

3 МАЙ көнне КФУ һәм A.P.Moller – Maersk Group компанияләре төркеменә кергән «ДАМКО РУС» ЖЧЖ белән ХЕЗМӘТТӘШЛЕК итү турындагы МЕМОРАНДУМГА КҮЛ КҮЕЛДЫ. Килешү 3 елга төзелде. Хезмәттәшлек кысаларында халыкара транспорт белән товар озату, логистика һәм товар белән тәэмин итүне идарә итү өлкәсендә уртак белем биру программаларын булдыру һәм аларны гамәлгә ашыру каралган.

1-3 МАЙ көннәрендә Ярославль өлкәсенә Сахарев шәһәрәндә мөктәп укучылары арасында уздырылган «ЧТО? ГДЕ? КОГДА?» интеллектуаль уенының Россия чемпионатында Н.И.Лобачевский ис. ЛИЦЕЙ УКУЧЫЛАРЫ ЖИҢҮ ЯУЛАДЫ. Анда Казанны ике команда: «Случайная статья» (7-9 сыйныфлар) һәм «Кажется кто-то олень» (10-11 сыйныфлар) тәкъдир итте. Жиңү яулаган «Кажется кто-то олень» командасында лицей укучылары Г.Чепик, Л.Кузнецов, В.Анисимов һәм Д.Галикбәров бар иде. Аларны тәбрик итәбез!

3 МАЙДА Физика институтында «ГЕЛИЙ ӨСЛЕГЕНДӨ 2D-ЭЛЕКТРОННАР ҺӘМ КВАНТЛЫ МӨГЪЛҮМАТ» Халыкара конференциясе эшли башлады. Әлеге чарада катнашу өчен, Украина, АКШ, Бөекбритания, Австрия, Германия, Франция, Япония, Тайвань һәм Россия галимнәре бергә желды. Алар биш көн бие үзләрен борчыган сорауларга жавап эзләде һәм тәҗрибә уртаклашты.

5 МАЙДА Филология һәм мәдәниягә багланлылар институтында «Әдәбият һәм сәнгатьгә документальлек һәм сәнгатьлеккән синтезы» V ХАЛЫКАРА КОНФЕРЕНЦИЯСЕ ҮЗ ЭШЧӨНЛӨГЕН БАШЛАП ЖИБӨРДЕ. Бу конференция – КФУ базасында ике елга бер уздырыла торган чара. Катнашучылар үзләрен эшләрен «Тарихның әдәби интерпритациясе», «Мемуар-биографик прозаның жанрлы үзенчәлеге», «Матур әдәбиятта документ», «Драма, уен һәм сыңлы сәнгать төрләрендә документализм» секцияләрендә тәкъдим иттеләр.

Казанда узган II ХАЛЫКАРА ТАТАР ТЕЛЕ ҺӘМ ӘДӘБИЯТЫ ОЛИМПИАДАСЫ көннәрендә Филология һәм мәдәниягә багланлылар институтында Кыргыз һәм Төркиядән килгән галимәләр кунакта булды. Очрашу вакытында сүз, нигездә, укуту программалары һәм юнәлешләре, тел өйрәнү курслары, фәнни проектлар, уртак конференцияләр, укытучылар һәм студентлар алмашу хакында барды. Кунаклар КФУның эшчәнлеген белән һәрдаим кызыксынып торуларын, университет уңышларына шатлануларын белдерде.

Мәгълүмат КФУ матбугат үзгәннән алынды

• 9 МАЙ – ЖИҢҮ КӨНЕ



Бөек Ватан сугышы башлангач, ФРОНТАГЫ СУГАШЧЫЛАРНЫ ТУГАН ТЕЛЛӨРӨНДӨ ФРОНТ ҺӘМ ТЫЛ ЯНАЛЫКЛАРЫ БЕЛӨН ТАНЫШТЫРЫП БАРУ ӨЧЕН, ТАТАРЧА ФРОНТ ГАЗЕТАСЫ ОЕШТЫРУ ЗАРУРИЯТЕ ТУА. ШУНЫ ГАМӨЛГӨ АШЫРУ МАКСАТЫННАН, Ү1942 ЕЛДАН МИЛЛИ ТЕЛЛӨРДӨ ХӘРБИ ГАЗЕТАЛАР ЧЫГАРЫЛА БАШЛЫЙ. ФРОНТ ГАЗЕТАЛАРЫНЫҢ ТИРАЖЫ АЗ БУЛМАГАН: 5 СОЛДАТКА 1 ГАЗЕТА ТУРЫ КИЛГӨН. Бөек Ватан сугышы елларында төрле фронтларда 16 исемдә татар газеталары чыккан. Татар язучылары, журналистлары сугышчылар белән бер сафта атакага бара; дошман уты астында окоптан-окопка йөрәп, фашистларга каршы аяусыз сугышкан батыр солдатлар һәм офицерлар белән турыдан-туры танышып, татар халкының баһадир уллары турында хәбәрләр жыйа. Шунның өчен без, яшь буын, Жиңү көне житкөн сәен, ФРОНТОВИК ӘДИПЛӨРЕБЕЗНЕН ИСЕМНӨРЕН ЗУР ХӨРМӨТ БЕЛӨН ИСКӨ АЛЫРГА, АЛАРНЫҢ ИЗГЕ, БӨЕК ЭШЛӨРЕ БЕЛӨН ХАКЛЫ РӨВЕШТӨ ГОРУРЛАНЫРГА ТИЕШ.

Фронтта да туган тел сагында

1942 елның 10 июлендә Төнъяк-Көнбатыш фронтта беренче булып татар телендә «Ватан өчен» фронт газетасы чыга башлый. Ул 1944 елның апреленә кадәр дөнья күрә. Газетаның татар редколлегиясе составында мөхәррир урынбасары булып журналист капитан Г.Гыйльманов, хәрби корреспондентлар булып язучы Х.Госман, яшь шагыйрь Ш.Мөдәррис, журналист А.Әхмәдиев, Н.Яһудин (сугыш алдыннан Арча ягында укытучы) эшлеләр. Бу редакциягә Казаннан партиянең Өлкә Комитеты командировкасы белән танылган язучыларыбыз Гомәр Разин (Гомәр Бәшировның тәхәллүсе) һәм М.Әмир киләләр, ике айга якын биредә хезмәт итәләр.

«Алга, дошман өстенә» – 1942 елның ноябреннән Калинин фронтында татар телендә чыккан икенче фронт газетасы. Бу газета Мәскәү яныннан Балтыйк дингезенә кадәр 1295 километрга сузылган зур, авыр һәм данлы тарихи юл уза. Татар редколлегиясе составында мөхәррир урынбасары журналист М.Гыймадиев, хәрби корреспондентлар булып язучылар Ш.Маннур, А.Шамов, А.Әхмәт, журналист К.Ахмәров, корректор Ф.Басыйров эшли. «Алга, дошман өстенә» газетасы битләрендә үткен телле, юморга бай кечкенә хикәяләр, фельетоннар, кызыклы хәлләр, парчалар, гармун көенә жырлана торган такмаклар, сатирик шигырьләр, Хужа Насретдин турындагы тапкыр мәзәкләр күп урын алган.

1942 елның 19 декабрәндә Воронеж фронтында «Ватан намусы өчен» дип аталган газета чыга башлый. 1943 елда Воронеж фронты таркатылгач, газета, исемен үзгәртмичә, Беренче Украина фронты карамагына күчәлә һәм 1946 елның 25 маена кадәр чыгуын дәвам итә. Татар телендә аның барлыгы 377 саны дөнья күрә. Газетаның мөхәррир урынбасары булып шагыйрь, капитан Әхмәт Ерикәй, 1943 елның 1 июленнән драматург, капитан Р.Ишморат эшли. Г.Хужа, Ә.Юныс, М.Садри, язучы Г.Бакиров, журналист Ә.Амангулов, З.Шаһиморатов, Г.Шәрипов эшлеләр. Язучы Г.Иделле һәм журналистка Ф.Галиева 1944 елның ноябреннән 1945 елның мартына кадәр редакциядә ижат командировкасында булалар.

«Сталин байрагы» газетасы 1943 елның гыйнварында Көнъяк фронтта, данлы Сталинград янында оештырыла һәм март аеннан чыга башлый. 1943 елның 20 октябрәндә Көнъяк фронт таркалгач, бу газета да, исемен үзгәртмичә, Дүртенче Украина фронты карамагына күчәлә һәм Кыргыз операциясе тәмам булганчы – 1944 елның июненә кадәр чыга. Газетаның редактор урынбасары булып журналист Г.Клиблеев, хәрби корреспондентлар булып язучы И.Гази, журналист З.Әхмәров һәм корректор К.Хисмәтуллин эшли. 1943 елның 18 гыйнварында язучы Ф.Хөснә, партиянең Татарстан Өлкә Комитеты карары белән, Көнъяк фронтка ике айлык командировкага жиберелә.



«Фронт правдасы» газетасы 1943 елның гыйнварында Волхов фронтында чыга башлый һәм бу фронтта сугыш операцияләре тәмам булганчы – 1944 елның февраленә кадәр чыгып килә. Редактор урынбасары булып журналист Г.Хәбиб эшли. Хәрби корреспондент булып шагыйрь Ә.Фәйзи хезмәт итә. Шулу фронтта герой-шагыйрь Муса Жәлил актив эшчәнлек күрсәткән «Отвага» газетасы да чыга, анда Жәлилнен рус һәм татар телләрендә шигырьләре басыла.

«Ватан өчен сугышка» газетасы Карелия фронтында 1943 елның гыйнварында чыга башлый. 1943 елның июненнән редактор урынбасары булып журналист Б.Корбанов, жаваплы секретарь булып язучы Г.Әпсәләмов, хәрби корреспондент булып журналист М.Сабельев эшли. 1944 елның февралендә ике фронт – Карелия һәм Волхов фронтлары идарәләре бергә кушыла, чөнки Волхов фронты шулай ук яшәүдән түктый. Редакциядә дә үзгәрешләр барлыкка килә. «Ватан өчен сугышка» газетасының соңгы саны 1944 елның 12 ноябрәндә дөнья күрә. Газетаның барлыгы 89 саны чыгып кала. Г.Әпсәләмовның газета битләрендә бик күп очерклары басыла.

«Ватанны саклауда» газетасы Ленинград фронтында 1943 елның башынан 1946 елның июненә кадәр чыгып килә. Газетаның редактор урынбасары – журналист, капитан З.Исхаков, хәрби корреспондентлар булып И.Аргынбаев, И.Сәйфетдинов, К.Юллашев эшли. Бу газета эшендә Ленинград фронты частыларының берсендә хезмәт итүче яшь шагыйрь М.Хөсән актив катнаша. Аның патриотик эчтәлекке күп кенә шигырьләре һәм үткен очерклары шушы газетада урын ала. Газета битләрендә Г.Насрыйның «Минометчы Нуретди-

нов» (1945, 14 март) һәм Г.Кутуйның «Куркусыз разведчик» (1945, 22 март) исемле очерклары да дөнья күрә.

«Фронт хакыйкәте» газетасы Икенче Белорусия фронтында 1944 елның маеннан 1945 елның июненә кадәр чыга. Газетаның мөхәррир урынбасары журналист Г.Гыйльманов, хәрби корреспондентлар булып А.Әхмәров, шагыйрьләр Ш.Мөдәррис һәм Г.Насрый, А.Салеев эшли. Фронт частыларының берсендә хезмәт иткән А.Расих та газетага бик актив яза. Газета редакциясе икенче Белорусия фронты сугышчыларынан татар халкына жавап хаты оештыра. Ул шигырь өслүбтә язылган, аның авторы – шагыйрь Ш.Мөдәррис. Ул Жиңү көнен Берлинда каршылый. Рейхстаг диварына «Татар солдатты, шагыйрь Шәрәф Мөдәррис» дип култамгасын яздырып калдыра.

«Кызыл армия» газетасы Беренче Белорусия фронтында 1944 елның ноябреннән 1946 елның февраленә кадәр чыга. Газетаның мөхәррир урынбасары журналист Я.Ярмәкиев, хәрби корреспондентлар булып язучылар И.Гази, Г.Кутуй, Г.Галиев, журналистлар З.Әхмәров, К.Хисмәтуллин эшли. Бу газета битләрендә Г.Кутуйның «Без – сталинградчылар» (1945, 4 февраль) нәсере һәм «Хәнжәр» (1945, 1 май) хикәясе дөнья күрә. Шушы ук чорда әдинең атаклы «Сагыну» нәсере ижат ителә.

«Сталин сугышчысы» газетасы Беренче Ерак Көнчыгыш фронтында 1945 елның маеннан 1945 елның ноябрәндә кадәр чыга. Мөхәррир урынбасары, журналист Г.Хәбиб, хәрби корреспондентлар булып язучы Г.Әпсәләмов, шагыйрь Г.Габидуллин, журналист К.Иманкулов эшлеләр. Бу газета битләрендә Г.Әпсәләмовның «Дингезче» (1945, 1 сентябрь), «Якташы» (1945, 8 сентябрь) очерклары һәм «Мәхәббәт һәм нәфрәт шагыйре» (1945, 3 октябрь; Фатих Кәрим турында) мәкаләсе басылып чыга.

«Совет сугышчысы» газетасы Өченче Украина фронтында 1943 елның маеннан 1946 елның февраленә кадәр чыга. Газетаның мөхәррир урынбасары язучы Мәхмүд Максуд, хәрби корреспондентлар булып М.Кәрим, Г.Әхмәшин, А.Әсәдуллин һәм В.Вәлиев эшлеләр. Бу газета редакциясенә 1943 елның 10 октябрәндә ижат командировкасына язучы Х.Хәйри килә. «Мин сау-саламәт килеп житеп, эшкә керештем... Газета начар түгел. Эше дә шактый. Аз гына саракка килгән кеше, мин дә кайбер эшләрне башкарым дип торам», – дип яза Х.Хәйри Хәмит Ярмагә 1943 елның 13 октябрәндә. Х.Хәйринен газета битләрендә «Сугышчан әдәбият» (1943, 20 октябрь), «Халык батырларына дан» (1943, 29 ноябрь) исемле мәкаләләре басыла. М.Максудинның «Патриот-шагыйрь» (1943, 3 декабрь; Г.Тукай ижаты турында) зур мәкаләсе дөнья күрә.

• Сəяхəттəн кайткач

Чəй, карабодай... Тукай???

Алия РИЗВАНОВА, Экология һәм география институты

26 апрель безнең өчен гадәти көн кебек үк башланып китте: торасы килмәү, иртөнге көефсезлек, бөтенесенә кул селтәп, кире жылы юрган астына кереп яту теләге... Өстәвенә, төнлә яуган кар бу халәтне тагын да көчәйтәп жибәрде. Шулай да бу көнне ниндидер гадәти булмаган дулкынландыргыч хис бар иде. Нәкъ шул хис безгә караваттан аерылып китәргә ярдәм иткәндер дө.

Нинди хис, ни турында сөйләшсәң бу, дип баш вата-сызмы? Бу көнне КФУның Экология һәм география институты географик һәм экологик белем бирү бүлеген «Семь румбов» турклубы вәкилләре белән Арча районы Кушлавич авылына өйрәнү походна юл тоттык. Жылырак һәм кояшлырак көнне барып булмый идеме әллә, дип уйлаучылар да табылды. Юк, булмый иде, чөнки әлегә 2 көнлек күмәк походбыз Россия Федерациясендә мәдәният елы кысаларында һәм татар халкының бөек шагыйре Г.Тукайның туган көненә багышланган иде.

Походны ЭҺГИның географик һәм экологик белем бирү теориясе һәм методикасы кафедрасы

ассистенты, «Семь румбов» түгәрәге жетәкчесе Р.Фәрхуллин һәм халыкара класслы гид-проводник, туризм буенча Россиянең спорт мастеры, Россиянең атказанган сәяхәтчесе, Остапец-Свешков ис. туризм һәм төбәкне өйрәнү халыкара академиясе академигы, ТРның атказанган физик тәрбия хезмәткәре И.Жамалетдинов оештырды.

Шулай итеп, шимбәнән салкынча иртәсендә, аркаларыбызга бик үк жинел булмаган рюкзаклар асып, тимерюл вокзалына юл тоттык. Анда инде «румб»лы иптәшләрбез жылып беткән иде. Электричкага утырып, мажараларга таба юл тоттык. Жәяүле сәяхәтбез Казаннан 45 км ераклыкта урнашкан Камаево станциясеннән башла-

нып китте. Камаево халык телендә Иске Казан дип йөртелә, һәм, бәхәссез археологик дәлилләр булмауга да карамастан, күпләр Казан элек шушы урында булган дип уйлый.

Елга, сөзәклек, ерым кебек каршылыкларны жиңә-жиңә хәйран гына атларга туры килде. Алга баруга комачаулый торган көчле жил һәм салкын, битне тырны торган кар, пычрак һәм жепшек, юешләнган аяклар, егылулар – болар безне беренче көннән, беренче минуттан үк эзәрлекләп бардылар. Көкрәп беткән, менә-менә жимереләм дип торган кечкенә генә күпер аркылы чыгуымны һаман да курку хисе белән искә алам. Шулай да, безнең күңелләр шат, кәефләр күтәрәнке иде. Юлны һәм үзәбезне көлүбез, шаяру-



ларыбыз, мөзәкләрбез, жырларыбыз, биоләрбез жинеләйтәп торды. Арабызда Африкадан ике чит ил студенты да булганлыктан (Есуф һәм Огастин), инглиз теле күнекмәләребезне дөңгәйттик. Юлыбызда изге булып саналаган тау һәм күпсанлы чишмәләр очрады. Шулай ук Иске Казан дүләт тарихи-мәдәни һәм табигый музей-тыюлыгы белән танышу бәхетенә дә ирештек.

Кичкә таба, йоклар урын билгеләнгәч һәм тамак ялгап алу өчен учак яндырып жибәргәч, берәз жиңел сулап куйдык. Учак тирәли кич утырубыз аеруча якты тәэсирләр калдырды. Күңелле аралашу, Г.Тукай шигырьләре һәм жырлары, уеннар, ихлас көлүләр, айлы күк йөзә, тавыш биреп утыручы күршәләребез – кондызлар, учакта эзерләнган тәнне һәм жанны тунудан коткаручы чәй... Бик нык арыганлыкка да карамастан, берәүнен дә бу мо-

хитне калдырып йокларга китәсе килмәде.

Һава торышы безне кызганды булса кирәк, икенче көнне жылытты. Салмак кына жил һәм кояшның жылы нурлары безне Г.Тукайның туган жиренә кадәр озата барды. Анда Тукаевога гаиләсенә музей-йорты белән таныштык, соңрак Бөек шагыйрьнең әтисе күмәлгән зиратка юл тоттык.

Өйгә кайту юлы жиңелрәк кебек тоелды: кояш та жылырак яктыртты, күңелләр дә күтәрәнке булды. Шундый пычранган, арыган, янган-көйгән, әмма бәхәтле һәм үз-үзәбездән канәгать булу хисләре белән перронда Казанга алып кайта торган электричканы көттек. Менә шулай итеп, онытылмаслык һәм якты тәэсирләр калдырган жәяүле походбыз тәмамланды да. Экскурсия кыска булса да, аннан калган матур хатирәләр, һичшиксез, озын гомерле булачак!

Есуф Сирадж: «Мин Г.Тукайның туган жирендә булган һәм аның йортында Корьәнукыган Эфиопиядән килгән беренче кешедер. Татарстан буенча жәяүле походка чыгуым да тәүге тапкыр булды. Тушенка белән пешерелгән карабодай боткасы һәм апельсинлы чәй тәмен мөңгә онытмаячакмын. Мондый искиткеч мажара өчен оештыручыларга зур рәхмәт!»

Огастин Бойма: «Беренче көнне бик тунганлыктан, табигать кочагында үткәргән төн гомерлеккә истә калачак. Шуны да әйтәсем килә: безнең белән барган кызлар кызык, шаян, акыллы, матур һәм көчле рухлы иделәр. Аларга карап, мин дә көчле буларга тырыштым. Бу походта юешләнган аяк киemenдә берьюлы яңгыр, боз, көчле жилнең тәэсирен татып карадым. Шулай ук татар халкының мәдәнияте һәм көнкүреше белән таныштым».



• Милли мирас



Лилия ЯКУПОВА, Филология һәм мәдәниятара багышлар институты

Ел да шулап-гөрләп халкыбызның бөек шагыйре Габдулла Тукайның туган көне уза. 29 апрель көнне КФУның 8 нче номерлы студентлар тулай торагында да Г.Тукайның 127 еллыгына багышланган күркәм кичә үтте.



Әлегә дата белән бәйлә рәвештә төрле чаралар, акцияләр оештырылды. Арта бара, яшьләрнен бу чараларга күпләп кушылулары тагын да сөендерә. Бу кичтә дә бирегә шигъри жанлы, сәнгать сөюче, жыр-монга гашыйк студентлар жыйналды. Кунаклар – Мингол Галиев, аның шәкертләре һәм ижатташ дуслары – кичәгә үзенчәлекле рух өстәделәр. Г.Тукай исемендәге ТФМББ, Л.Н.Толстой исем-

дәгә РЧФБ һәм юридик факультет, шул исәптән, чит ил студентлары, Г.Тукайның ижатын хәтерләргәндә яңартты, ана багышланган язылган шигырьләр белән дә танышты, Мингол Галиев башкаруында жырларын тыңлады. Чын мәгънәсендә милли жанлы очрашу булды. Иң кызыгы шунда: кичәдән алган тәэсирләр шулкадәр көчле иде ки, студентлар тиз генә таралышырга ашыкмады, татар, рус милли көйләренә ку-

шылып, рәхәтләнеп биеде, күңел ачты.

Кичә буласын ишеткәч, гадәти генә булыр дип, әллә ни зур яналык көтмәгән идек. Әмма нәкъ шул гадилек күңелгә үтәп керә алды, оештыручыларның (8 нче номерлы студентлар тулай торагының педагог-тәрбиячесе Гөлчәк Муллахмәтова, комендант Рәзвәда Нәбиуллина) һәм катнашучыларның күңел жылысына төрәп бирелгән шигырьләр, жырлар тама-

шачыны битараф калдырмады. Куллар үзәннән үзә алкышлады, ихтыярызсыз-дан артистларга кушылып жырланды. Бик күркәм, күңелгә үтәп керерлек ихлас узды бу кичә. Татарларга, гомумән, борынгыдан ук ихласлык, тыйнаклык хас булган. Әйтәсем килә, яналык артыннан куып, гади генә булып тоелган, ләкин күңелгә ятышлы традицияләребезне онытмасак иде! Сагындыра икән алар, сагындыра!..

• ТУГАН ТЕЛ САГЫНДА

Бөтен дөнья татарча сөйләшә

ТАТАР ТЕЛЕН БЕЛГӨН КЕШЕНЕҢ КУЛЫНДА БӨТЕН ИШЕКЛӨРГӨ ТУРЫ КИЛЕРЛЕК АЧКЫЧ БАР ИКӘН. ТАТАР ТЕЛЕ ҺӘМ ӨДӘБИЯТЫННАН II ХАЛЫКАРА ОЛИМПИАДА – МОНЫҢ ДӘЛИЛЕ. 27-30 АПРЕЛЬЛӨРДӨ КАЗАН ШӨҺӨРЕНЕҢ ҮЗӨГЕ, ЧЫН МӨГЪНӘСЕНДӨ, КАЙНАП ТОРДЫ, ЧӨНКИ БӨТЕНДӨНЬЯ БУЕНЧА ТАТАР ЯШЬЛӨРЕНЕҢ КАЙМАГЫ ШУНДА ЖЫЕЛГАН ИДЕ.

Руфинә ГАБДРАХМАНОВА,
Филология һәм мәдәниятара багланышлар институты

Бераз гына статистика. Әлеге олимпиада, әле икенче тапкыр гына уздырылса да, яшьләр арасында инде популярлашып та өлгергән. Халыкара олимпиаданың беренче туры читтән торып, онлайн-тест язу режимында узган иде. 9-25нче декабрьдә булган дистанцион турда Россия, Тажикстан, Казакъстан, Үзбәкстан, Төркия, Бельгия, Эстония, Кытай, Япония, БГӨ, Австралия һәм Канада илләреннән якынча 5 мең укучы һәм студент катнашкан. Иң яхшы нәтижеләр күрсәткән 300 катнашучы, белемнәрен сынау өчен, Казанга жыелды.

Катнашучылар урнашкан шөһәр үзәгендәге «Биләр Палас» кунакханәсе – татар яшьләре йорты иде бу көннәрдә. Татарстан Республикасы Мәгариф һәм фән министрлыгы бу бәйгене оештыруга бик күп көч куйды. Программга бик уңышлы һәм кызыклы эшләнгән иде: Г.Камал исемендәге Татар дәүләт академия театрында «Гөргөри кияүләре»н дә карадык, Казанның тарихи урыннары буенча экскурсиядә дә булдык, «Мин татарча сөйләшәм» акциясендә дә күнел ачтык, Су спорт төрләре сараенда синхрон йөзү буенча Россия чемпионатының ялгыз чыгышларын да күзәттек, «Әкият» театрында караган «Нигез ташлары» спектакле күнелдә татарлык хисен уятып жибәрүнең кульминациясе булгандыр.

Олимпиада булгач, ярыш-бәйге турында онытмаска кирәк. Интеллектуаль һәм ижади турларда (жыр, био, нәфис сүз) катнашучылар төрле яктан ачылдылар, шуның белән татар телен белү дәрәжәләрен һәм аңа булган мөнәсәбәт



күрсәттеләр. Олимпиаданың «бәйге» өлешен үткәрдә безнең alma mater Казан (Идел буе) федераль университетының Филология һәм мәдәниятара багланышлар институты хезмәткәрләре тырышты. Һәр катнашучының чыгышын аерым игътибар белән карап баяләп бардылар.

Олимпиада берләштерә. Бу көннәрдә күпме дуслар таптык, туганлашып беттек, дисәк тә ялгыш булмас. Казакъстанның Астана шөһәрненнән килгән Мәрьям Галләмова үз хисләре белән уртаклашты: «Астанада Татар жәмгыятенә йөрү, татарча аралашу мөмкинлеге бары тик шунда һәм гаиләдә. Казанга беренче тапкыр гына килсәм дә, ул мине әсир итте. Иң матур шөһәр Казан икән. Хәтта китәсе килми». Аралашуда татар теле беренче урында иде. Чит илләрдән килгән татарлар

белән аралашасың килсә, син йә инглиз телен, йә татар телен белергә тиешсен.

Татар теле һәм әдәбиятынан II Халыкара олимпиада күнелләрдә сүнмәс йолдыз кабызды, милләтем белән горурулану хисе уятты. Татар халкы төрле тарафларга сибелгән булса да, ул бердәмлеген югалтмаган икән. Мондый төр чараларның булуы татар яшьләре өчен бик мөһим. Татар теле югала барган дөвәрдә, чит илләрдән жыелган яшьләрнең татарча иркен аралашуын күрү, республикабыз яшьләре фикер үзгәреше кичерсен иде. Татарлык! Олимпиадада катнашкан һәркем күнелендә шушы хистән дә зуррак кичереш юктыр.

P.S. «Биләр Палас» диварлары татар яшьләрен «Мин татарча сөйләшәм» акциясендә отып алган шигарен озакка истә калдырыр кебек: «Мин татарча сөйләшәм – киләчәккә үзгәртәм!».

• КИҢӨШ-ТАБЫШ

Файдалы да, чамалы да!

Яз житүгә, күпләр каен суы жыйрга ашыга. Ләкин без аның файдасы, зыяны турында уйлап торабыз микән? Аннаны, каен безгә рәнжеп калмасын?

Медицина тикшеренүләре күрсәтүенчә, 3 атна буена, көнгә бер тапкыр булса да, бер стакан каен суы эчү язгы хәлсезлек, авитаминоз, арыганлык һәм депрессиягә каршы сизелерлек ярдәм итә. Ә иң әйбәте: аны көнгә 3 тапкыр ашарга ярты сәгать кала куллану. Каен суы, каен серкәсенә аллергиясе булган кешеләргә киңәш ителми.

Фитотерапия күзлегеннән караганда, каен суы табигый продуктлар арасында матдәләр алмашуын яхшыртуы иң яхшы чара булып тора. Гади судан аермасы бик зур булмаса да, каен суы ашказаны эшчәнлегенә уңай тәэсир итә, чөнки ул бик яхшы һәм тиз эчү үзгәрткән ия.

Шулай ук каен суы организм өчен кирәкле шикәрләр, органик кислоталар, ферментлар, кальций, магний, тимер тозлары, микроэлементларга бай. Аны авитаминоз, кан авырулары, буыннар, тире авырулары, шулай ук ангина, бронхит, үпкә ялкынсынуы (пневмония) һәм башка тын юллары авырулары вакытында куллануыга киңәш ителә. Шулай ук ашказаны жәрәхәте, бавыр, уникалле эчәк, үт куыгы, радикулит, ревматизм, артрит, туберкулез, баш авыртулары һәм венерик чирләрдән дә файдасы бар. Тире авырулары вакытында да каен суы эчү яхшы нәтижә бирә. Организмны зарарлы матдәләрдән чистарта. Әмма бөерләрендә таш булган кешеләргә аның белән артык мавыкмаска киңәш ителә.

Шуны да истә тотыгыз: каен суы файдалы дип, язын шифалы суны күп жыйрга ярамый. Урманга баргач, калын кәүсәле зур каеннарны сайлагыз. Аның кәүсәсендә тирән булмаган кисем ясап яки ике-өч сантиметр тирәнлектә тишек уеп, аңа көпшә куярга кирәк. Суны жыйганнан соң, аны ничек бар, шулай калдырып китмәгез. Кәүсәдәге тишекне балавыз яки балчык белән сылагыз. Каен сезгә рәнжеп калырлык булмасын!



• АТАЛАР СҮЗЕ - АКЫЛНЫҢ ҮЗЕ

Дан сезгә, дан, игенчеләр!

Динара МИННЕКАЕВА

Бай тарихы, матур традицияләре, милли йолалары булган милләт син, халкым! Горуруланып, мин – татар кызы, дип йөрүм! Тырыш халкым, калганнарга үрнәк халкым белән горуруланам. Аллага шөкер, шушы болганчык чорда да, эшкәлекчәк атакан заманда да изге күнелле кешеләр, телгә, мәдәнияткә, йолаларыбызга, традицияләргә зур хөрмәт белән карый торган, аны яшь буынга тапшырып калдырырга теләүчеләр бар. Андый шөхәсләр белән танышу, аралашу жанга рәхәтлек бирә. Үзәң

өчен, булачак балаларың, оныкларыңның киләчәге өчен иркен сулап куясын.

Азнакай районы башка районнардан миллиләге, халыкчанлыгы, эшчән булуы, традиция-йолаларга сакчыл карашы белән аерылып тора. Бер кайтуыбызда Чуар-Абдул авылы халкының язгы чөчүгә эзерләнеп йөрү чорына туры килдек. Биредә бу көн гадәти генә башланмый икән. Борынгыдан килә торган йомырка тәгәрәтү йоласын үз күзләрем белән күрү бәхетенә ирештем.

«Кеше элек-электән үк Жиргә инанган. Хәзер

генә ана кадер-хөрмәт бетеп бара. Күпме басулар буш ята. Ә бездә шундый традицияләрнең саклануы, колхозыбызның чәчәк атуы күнелне сөендерә», – ди бабайлар, дулкынлануларын яшерә алмыйча. Чөчүгә чыгар алдыннан, авылның мөхтәрәм бабайлары басуга чыгып азан, тәкъбир әйтәләр. Аллаһы Тәгаләдән басуда эшләүчеләргә, житәкчеләргә исәнлек-саулык сорыйлар, армый-талмый эшләнәләр, вакытында янгырлары явып, уңышны вакытында жыеп алырга язсын, дип теллиләр. Аннары «Шушы йомыркалар



кебек тәгәрәшәп үсегез», – дип буразналар арасына йомырка тәгәрәтәләр. Бу жирнең ундырышы булуын Жир Анасы һәм Жир Атасыннан сорау буларак аңлатыла икән. Ә йомырка символикасына мөрәжәгать итсәк, аның үрчем белән бәйлә булуын күрәбез, чөнки дөнья яралуы да Дөнья йомыркасы образы белән бәйлә.

Әлбәттә, мондый ышанулар юкка гына түгелдер. Берничә ел элек булган корылыкны барыбыз да яхшы хәтерли. Шулай ачыла да «Тукай» хужалыгы яхшы уңыш жыеп алып, кышка азыкны мулдан әзерлиләр, икенче елны үз орлыкларын чәчәләр. Уңышның сере йолаларны зурлауда, авыл халкы белән бердәм булу да икән. Тырыша халкым...

Көнне-төнне белмичә, бер-туктаусыз эшли дә эшли. «Тукай» авыл хужалыгы хезмәтчәннәре кебек тырыш халкым, Габделәхәт абый Рәфыйков кебек житәкчеләр булганда, шөһәрләр иппезс калмас. Эңә бит, алар ял да дими, бәйрәм дә дими, эшли, инде Жинү көнен язгы чөчүне тәмамлап каршы ала.